

வக்கினியில் உடலெல்லா மெரிந்தழியச்செய்யு முறுதியு
மாய அரிய கருமங்களை ஆற்றிய அசுரர்கோற்கும், பர
அரிய தவங்களைச் செய்த அவன் சகோதரர்கட்கும், பர
மேசுரர் பரமேசுவரி சமேதராக விருடபத்தின் மிசைத்
தரிசனங்கொடுத்துப் பற்பல ஆயுதங்களையும் பதினா
யிரங்கோடி சங்கியைகொண்ட சதுரங்க சைனியங்களையும்
வாக்குவலியா லுண்டாக்கிக்கொடுத்து வேண்டிய
வரங்களையு முதலியபோது, ஆகா காண்டத்தின் ௩ - ம்
அத்தியாயத்தில்—

“அபிவாஸமரம்ப்ராப்ய விநாமச்சக்திமவ்யயாம் |
அந்யைஸ்ஸ ராகணைர்நாசோ மாஸ்துவோ
[மரணந்த்ருவம் ||”

“விஷ்ணு முதலிய எல்லாத் தேவரோடு முனக்குப்
போர்நேரினும் நமதழிவற்ற சத்தியாலன்றி மற்றை
யாவரானுமுனக்கு நாசமுண்டாவதில்லை; ஆனாலுனக்குச்
சத்தியமாகச் சாவுண்டு” என வருமாறு திருவுரு
வெடுத்ததென்றும், அது சைவம் பாசுபதம் வாமம்
பைரவம் காளாமுகம் மஹாவிரதம் என்னும் உட்
சமயமாறுக்கும் அதீத வைதிக சைவசித்தாந்த
மார்க்கத்திற்கும் உரிய கதிகளளித்தற்காய காரண
பிரசன்னமென்றும், சிவபெருமார்து ஐம்முகமன்றி
மற்றொரு முகமுண்டு-அஃது இரகசியமேயன்றி வெளிப்
படையன்று - தேஜசுகளை வெளியிடும்போதும் அது
பிரசன்ன இரகசியமே - அந்த இரகசிய முகசத்தி
வேறுருவாய் வெளிப்பட்டுப் பிரகாசித்ததே ஆறுமுகத்
திருக்கோலமாகும் - அதுவே புதுவதல்லாப் புராதனம் -
அதுவே அசுரரை முடித்ததென்றும் ஓர்தி.

கீட.—சிவன்பாற் பிரசன்னமான பைரவர், வீரபத்
திரர், விக்கினேச்சுரர், சாஸ்தா முதலான மூர்த்தி
களொடு சேர்ந்தவொரு மூர்த்தியாகத் தானே கந்த
பிரானையுங் கணிக்கவேண்டும். கந்தபிராற்கு மட்டும்
பரத்துவம் பகர்வதென்னை?

நரு.—நீ வெளியிட்ட மூர்த்திகள் மாத்திரஞ் சிவன்
பாற்றேன்றினவரல்லர். காமிகாமத்திலும் ஞானசங்கிதை
யிலுமுள்ளபடி கௌசிகர் காசியபர் பரத்துவாசர்
*அத்திரி கௌதமரெனும் ஆதிசைவ வேதியராகிய
ஐந்திருடிகளும், வேறு புராணங்களிலுள்ளபடி துர்வாச
முனிவரும், ஜலந்தரனென்னும் அசுரனும், இன்னும்
பலரும் அன்னணத் தோன்றினவர்களே. இன்னோருள்
ஜலந்தராசுரனை யாதொரு சீவான்மாவென்பதற் சந்தேக
மேயில்லை. யாதொரு பிந்துவில் யாதொரு சீவான்மா
வானது ஈசுரனுணையால் உருக்கொளல் போலச் சிவ
சீற்றத்திற் சிவசங்கற்பத்தால் அவ்வசுரனு முருக்கொண்
டவனாயினன். இன்னணமே யாதொரு காரிய நிமித்தம்
யாதொரு மூர்த்தஞ் சிவாங்கிசத்தில் ஏற்றங் குறை
வாக வுண்டாயிற்றென வறியவேண்டும். அவ்வா
றுண்டாய மூர்த்தங்களுள் ஒன்றையொக்குமென்று
கந்தமூர்த்தத்தையுங் கணிக்க இடனின்றிச் சிவ பரி
பூரணத்துவந் தெற்றெனச் சுருதிகளாற் கோடிக்கப்
படுதலின், அம்மூர்த்தி பிரணவப்பொருளாய் சச்சி

* சிவ தூல்கள், அத்திரியை நீக்கி அகத்தியரைச் சொல்லும்.

† இப்படியுருக்கொள்ளுதலிற்றானே கண்ணடியிற்றேன்றிய
சிவபெருமானது சுந்தரத்தினை யுடர்பாகக்கொண்ட ஆலால
சுந்தரர் வரலாறும் வைத்தெண்ணப்படும்.